

بِسْمِ اللّٰهِ الرَّحْمٰنِ الرَّحِیْمِ



www.KitaboSunnat.com

نماز تراویح

مولف

ڈاکٹر انامحمد اسحاق (رحمۃ اللہ علیہ)

معاون

خالد مدنی (فاضل مدینہ یونیورسٹی)

☆ ادارہ اشاعت اسلام ☆

408 گلشن بلاک علامہ اقبال ٹاؤن لاہور 54570

7833300



۲۵۲

م-ن

بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللّٰهَ
وَأَطِيعُوا الرَّسُولَ

مجلس التحقیق الاسلامی اربنہ
معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

بِسْمِ اللّٰهِ الرَّحْمٰنِ الرَّحِیْمِ



20

نماز تراویح

مؤلف

ڈاکٹر رانا محمد اسحاق (رحمۃ اللہ علیہ)



معاون

خالد مدنی (فاضل مدینہ یونیورسٹی)

☆ ادارہ اشاعت اسلام ☆

408 گلشن بلاک علامہ اقبال ٹاؤن لاہور 54570

7833300

* جملہ حقوق محفوظ ہیں *
252، 24
۲۴ - ن

* نام *
نماز تراویح

* مرتب *
ڈاکٹر رانا محمد اسحاق رحمہ اللہ

(بانی رئیس) ادارہ اشاعت اسلام

* تحقیق و تخریج *
خالد منی (فاضل مدینہ یونیورسٹی)

(چیرمین) ادارہ اشاعت اسلام

* پہلا ایڈیشن *
جنوری 2000ء

* شائع کردہ *
* ادارہ اشاعت اسلام *

* کمپوزنگ و ڈیزائننگ *
(شعبہ کمپیوٹر) ادارہ اشاعت اسلام

* کمپیوٹر کوڈ *
trwh

* قیمت *
20 روپے

* ادارہ اشاعت اسلام *

* 408 گلشن بلاک علامہ اقبال ٹاؤن لاہور - 54570 *

* فون: 7833300 *


المکتبۃ الاسلامیہ

۹۹۔۔ جے ماڈرن ٹاؤن - لاہور

17299




تقسیم کنندہ
مدرسہ تجوید القدر ان رحمانیہ (رجسٹرڈ)
اسلامیہ پارک - پونچھ روڈ - لاہور



* فرمان الہی عزوجل *


* رات کے کچھ حصے میں نماز تہجد پڑھو یہ تمہارے لئے نفل ہے
عنقریب تمہارا رب آپ کو مقام محمود پر فائز کر دے گا۔

(سورہ بنی اسرائیل آیت/79)




* فرمان نبوی ﷺ *

* جس انسان نے رمضان المبارک کا قیام ایمان اور احتساب کے ساتھ کیا تو اس کے سب گزرے ہوئے گناہ معاف کر دیئے جائیں گے۔
(اللولو والرجان حدیث/435، تنقیح علیہ)



* فهرست عنوانات *

- 9 مصنف کا تعارف *
- 12 پیش لفظ *
- 15 دیباچہ *
- 16 جناب ایڈیٹر صاحب *
- 19 موطا امام مالک *
- 24 احادیث صحیحہ بسلسلہ آٹھ رکعات *
- 27 سبل السلام *
- 29 نیل الاوطار *
- 31 فقہ السنہ *
- 34 بیس تراویح سے متعلقہ احادیث کا تجزیہ *
- 35 علماء اور محدثین کی آراء *
- 36 محدث عصر حاضر شیخ ناصر الدین البانی *
- 36 مولانا انور شاہ کشمیری *
- 37 مولانا عبدالحی حنفی *
- 39 تین رات میں کتنی رکعات *
- 39 علامہ عینی حنفی *
- 40 علامہ وحید الزمان *
- 43 مصلوحت کتب *
- 44 ادارہ کی مطبوعات *



☆ مصنف کا تعارف ☆

☆ معروف نام : ڈاکٹر رانا محمد اسحاق ☆ آبائی نام : محمد اسحاق
 ☆ خاندانی نسبت : رانا راجپوت طور ☆ پیشہ وارانہ تعلیم : آر ایچ ایم پی + آر
 ایچ اینڈ ڈیننسٹ ☆ پیشہ : میڈیکل پریکٹس ☆ تاریخ پیدائش : 1940ء
 بمقام گلوبانوالہ (ٹانڈلیانوالہ) ضلع فیصل آباد

خاندان

پاک و ہند کے معزز و معروف خاندان راجپوت اور جس نے دہلی پر حکمرانی کی ہے، سے خاندانی تعلق ہے۔ جب کہ میرا سلسلہ نسب دنیا کے مشہور ترین علول بادشاہ نوشیروان عادل سے ملتا ہے۔ یہ سلسلہ نقاخر نہیں بلکہ تعارفی ہے۔ اللہ تعالیٰ کے ہاں صرف اعمال کی قدر ہے نیز قدیم تاریخ دانوں نے جو یہ لکھا ہے کہ سرزمین عرب کا مشہور قبیلہ بنو قحطان جب ہندوستان میں آباد ہوا تو راجپوت کے نام سے مشہور ہوا۔ واللہ اعلم بالصواب میرے دادا جان فیض پور کلاں جو لاہور کے قریب ہے، کے رہنے والے تھے یہیں پر زرعی زمین تھی، مبلغ صالح انسان تھے جن کا اسم گرامی میاں عبداللہ تھا۔ تقریباً 1890ء کو زبردست سیلاب جو دریا راوی میں آیا تھا، جس سے زمینیں دریا برد ہونے کی وجہ سے فیصل آباد کے قصبہ ٹانڈلیانوالہ کے ایک مضافاتی گاؤں میں منتقل ہو گئے تھے جب کہ نضیال والدہ محترمہ کا قبیلہ ضلع فیروزپور (ہندوستان) میں راجپوت بھٹی قبیلہ سے تھا جو قیام پاکستان کے بعد پٹوکی ہجرت کر کے قیام پذیر ہو گیا۔ میرے بھائی ٹانڈلیانوالہ میں قیام پذیر ہیں جن کا نام رانا محمد اسماعیل صرف ہے۔ یہ اللہ تعالیٰ معبود برحق کا مجھ پر دینی و دنیاوی انعام ہے کہ اس نے مجھے اور میری اولاد کو اسلام کی سرفرازی اور اس کی تبلیغ کے لئے توفیق عنایت فرمائی ہے، الحمد للہ۔

اسلامی تعلیم

1974ء تا 1980ء تک مدینہ یونیورسٹی میں عربی زبان اور اسلامک لاء کی تعلیم حاصل کی۔

سال 1960ء کو عملی زندگی طبی پریکٹس میں مشغول تھا کہ ان دنوں روزنامہ ”کوہستان“

جو پاکستان کے عظیم اسلامی ادیب جناب نسیم مجازی کی ادارت میں اس وقت

لاہور سے نکلتا تھا، میں مدینہ یونیورسٹی کے قیام پر ایک مفصل فیچر

پڑھا، مطالعہ پر مدینہ یونیورسٹی میں داخلہ کی زبردست خواہش پیدا ہوئی۔ چنانچہ 1968ء کے دوران شاہ سعود کی خدمت میں علم دین حاصل کرنے کی خواہش کا اظہار کیا ان سے پورے 9 سال (1973ء) تک خط و کتابت رہی۔ اس طویل عرصہ میں بڑے صبر آزما دور سے گزر ہوا مگر اللہ تعالیٰ کی توفیق صحیحہ بالاخر مدینہ یونیورسٹی میں داخلہ ممکن ہوا۔ اس عرصہ میں اس وقت کے زعماء سید داؤد غزنوی، مولانا محمد اسماعیل سلفی، سید ابوالاعلیٰ مودودی، سید ابوبکر غزنوی، مولانا حافظ محمد عبداللہ روپڑی، حافظ عبدالقادر روپڑی اور متعدد دیگر علماء سے داخلہ کے لئے مدد حاصل کی۔ بے پناہ سرایہ بھی صرف ہوا مگر بالاخر اللہ تعالیٰ نے اپنے رسول برحق کے محبوب ترین شہر مدینہ میں قال اللہ و قال الرسول کے مرحلے طے کرنے کی سعادت عطا فرمائی، الحمد للہ۔ بلکہ واجعل لی وزیراً من اہلی جو دعاج بیت اللہ پر بارگاہِ صمدیت میں کی گئی وہ بھی قبول ہوئی اور اپنے سعادت مند فاضل بیٹے خالد منی کو بھی اللہ تعالیٰ نے ایک طویل عرصہ میں مدینہ منورہ میں کتاب و سنت کا علم حاصل کر کے میرا دنیا و آخرت میں وزیر بنا دیا۔ یہاں پر اپنے سب سے بڑے محسن میجر میاں محمد اسلم شہید امریکہ کا ذکر خیر کئے بغیر سلسلہ نامکمل ہوگا کیونکہ ان کی شیوخ جامع خاص کر ساتھ شیخ عبدالعزیز بن عبداللہ بن باز جو اس وقت مدینہ یونیورسٹی کے وائس چانسلر تھے، سے روابط کر کے داخلہ کے حصول کے لئے کوشش کی جبکہ مولانا سید ابوالاعلیٰ مودودی کا داخلہ کے لئے شیخ کے نام خصوصی مکتوب نے خاص اثر کیا کیونکہ سید داؤد غزنوی اور سید ابوالاعلیٰ مودودی دونوں مدینہ یونیورسٹی کے پاکستان سے بنیادی ممبر تھے۔ جب کہ ان دنوں میں سید داؤد غزنوی وفات پا گئے تھے۔ جن کے ساتھ میرے والد محترم کے مذہبی تعلقات استوار تھے۔

مزید اسلامی تعلیم

مدینہ یونیورسٹی میں سات سال تک تعلیم حاصل کرنے کے بعد حرم نبوی یعنی مدینہ منورہ میں مسجد نبوی میں شیوخ و اساتذہ، محدثین و علماء کے حلقات دروس میں زانوئے تلمذ اختیار کیا اور اس طرح دینی و اسلامی فیوض و برکات سے بھرپور استفادہ کا موقع ملا۔

عمومی تعارف

مائی رئیس اوارہ اشاعت اسلام، فیض یافتہ مدینہ یونیورسٹی و مسجد نبوی شریف، اسلامک ریسرچ سکار، اسلامی مقنن، صحافی، ادیب و معالج المدینہ کلینک

- 1- مدینہ یونیورسٹی میں عربی زبان اور اسلامک لاء کی تعلیم حاصل کرنے کی مدت سات سال۔
- 2- حرم نبوی شریف میں حاضری اور تالیفات کا دور سات سال۔
- 3- لاہور میں تالیفات کا دور سات سال۔
- 4- یہ اللہ تعالیٰ کی طرف سے حسن اتفاق ہے کہ ایکس سالہ تعلیم و تالیفات کا دور تین مساوی حصوں میں بٹ گیا۔

مدینہ طیبہ میں تصنیفات

- 1- عبداللہ بن عمر رضی اللہ عنہما 2- علوم حدیث رسول ﷺ 3- شرف المسلم (عربی)
 - 4- حکم تغیر اثیب 5- کیا نبی رحمت مغموم بھی ہو جایا کرتے تھے؟ 6- مولانا، مولائی، سیدی، حضور، مرحوم کے القاب کا استعمال۔ 7- شرف مسلم (اردو) 8- تعویذ اور دم کی شرعی حیثیت۔
 - 9- مدینہ النبی صلی اللہ علیہ وسلم
- ان تصنیفات کے علاوہ سرزمین مقدس حجاز میں اپنے طویل قیام کے دوران متعدد حج بیت اللہ، عمرے، مسنون زیارات کا شرف اپنے اہل و عیال کے ساتھ حاصل ہوا جس سے گناہ و حل گئے۔ جسم اسلام کے لئے صیقل ہو گئے اور یہ ایک بہت بڑی سعادت ہے جس سے اللہ تعالیٰ نے اپنے خاص فضل و کرم سے نوازا ہے، الحمد للہ۔

لاہور میں تصنیفات

باقی کتب جو لاہور آمد پر 1994ء تک لکھی گئیں ان کی تعداد اکیس (۲۱) بنتی ہے۔ آمد مدینہ منورہ کے بعد لاہور میں 1988ء سے 1994ء تک باقی کتب جن کے نام فہرست کتب میں موجود ہیں، اس عرصہ میں تالیف کی گئیں، الحمد للہ۔ جب کہ مزید تالیفات کا کام جاری ہے۔

گر قبول ائدز ہے عز و شرف

وما توفیقی الا باللہ

25 - 7 - 96

آپ کی وفات 2 مئی 1997ء بروز جمعہ المبارک کو ہوئی

* پیش لفظ *

الحمد لله رب العالمين والصلاة والسلام على
خاتم الانبياء وسيد المرسلين وبعده

* آپ صلی اللہ علیہ وسلم کا فرمان مبارک ہے جس انسان نے
رمضان المبارک کا قیام ایمان اور احتساب کی حالت میں کیا اس کے
سارے گزرے ہوئے گناہ معاف کر دیئے جائیں گے۔ (الذلو والمرجان)

* رمضان المبارک کا قیام کرنا بہت ہی عظیم سادت ہے جس کی وجہ
سے انسان کے گزرے ہوئے سب گناہ معاف کر دیئے جاتے ہیں اور
قیام اللیل جس کو نماز تراویح، صلاة اللیل، صلاة تہجد، صلاة رمضان اور
قیام رمضان بھی کہا جاتا ہے یہ ایک بہت عظیم عبادت ہے اور اس
عبادت کرنے کا طریقہ لازماً "کتاب اللہ اور سنت رسول ﷺ میں موجود
ہے یعنی رسول اکرم صلی اللہ علیہ وسلم نے اس کا طریقہ کار وضع کر دیا
ہے مثلاً "کس طرح اور کتنی نماز ادا کرنی ہے کیونکہ یہ عبادت ہے اس
کے کرنے کے لئے سنت طریقہ ہی اپنایا جائے گا۔"

* یہ نماز رسول اللہ صلی اللہ علیہ وسلم پر فرض تھی رمضان اور غیر
رمضان میں، آپ اسے رات کے آخری حصہ میں پڑھتے تھے لیکن
رمضان المبارک میں اسے آپ نماز عشاء کے بعد ادا کرتے تھے۔

آپ صلی اللہ علیہ وسلم نے اسے تین دن جماعت کے ساتھ ادا کیا لیکن بعد میں جماعت کے ساتھ ادا اس لئے نہیں کیا کہ کہیں مسلمانوں پر یہ نماز فرض نہ ہو جائے۔

* کچھ لوگ یہ کہتے ہیں کہ اس نماز کا باجماعت ادا کرنا بدعت ہے۔ یہ قول جہالت پر مبنی ہے کیونکہ رسول اللہ صلی اللہ علیہ وسلم نے اس نماز کو تین دن باجماعت ادا کیا۔

* ایک بار رسول اللہ صلی اللہ علیہ وسلم رمضان المبارک میں باہر تشریف لے گئے تو آپ نے دیکھا کہ کچھ لوگ مسجد کے ایک کونے میں نماز ادا کر رہے ہیں تو آپ نے دریافت کیا کہ یہ کیا ہو رہا ہے؟ کسی نے جواب دیا یا رسول اللہ یہ وہ لوگ ہیں جو حافظ قرآن نہیں اور ابی بن کعب قرآن پڑھ رہے ہیں اور یہ لوگ ابی کے ساتھ نماز ادا کر رہے ہیں۔ یعنی ابی امامت کروا رہے ہیں اور یہ لوگ جماعت میں ان کے ساتھ نماز پڑھ رہے ہیں۔ تو آپ نے فرمایا ان کا یہ عمل اچھا ہے یا ان کا یہ عمل صحیح ہے اور آپ صلی اللہ علیہ وسلم نے اس عمل سے انہیں منع نہیں کیا۔ (صلاة تراویح/9)

* اس نماز کا باجماعت ادا کرنا بدعت نہیں کیونکہ آپ نے خود تین دن باجماعت ادا کی۔ اور آپ نے جب صحابہ کو دیکھا کہ وہ نماز تراویح ادا کر رہے ہیں تو منع نہیں کیا۔

* اب میرے بھائی اگر سنت پر عمل کرنا ہے کیونکہ یہ نماز عام مسلمانوں پر سنت ہے تو اس کو باجماعت ادا کریں اور جو انسان اسے


فردی طور پر پڑھنا چاہتا ہے تو وہ بھی پڑھ سکتا ہے اور جو اس نماز کو نہیں پڑھتا تو وہ ایک عظیم اجر سے محروم ہو جائے گا لیکن اس پر کوئی گرفت نہیں۔ باقی رہا مسئلہ کہ اس کی کتنی رکعات ہیں تو اس کا علم آپ کو اس کتابچے کے مطالعہ کے بعد روز روشن کی طرح واضح ہو جائے گا۔

* آخر میں رب العالمین سے دعا کرتا ہوں کہ ہمارے والدین پر اپنی خاص عنایت فرمائے اور انہیں جنت الفردوس میں بلند درجہ عطا فرمائے اور ہمیں رب العالمین اپنے دین کی صحیح تبلیغ کرنے کی توفیق عطا فرمائے۔

والحمد للہ رب العالمین .

خالد منی


یکم اگست 1998ء



* دیباچہ *

محترم قاری صاحب! مسنون نماز تراویح آپ کے زیر مطالعہ ہے اس سلسلہ میں روزنامہ نوائے وقت کی اشاعت 17 فروری 1994ء میں ”نماز تراویح کی اہمیت“ کے موضوع پر ایک مضمون شائع ہوا جس میں مضمون نگار نے موطا امام مالک کی حدیث کو خلط طط کر کے تراویح کی تعداد بتائی ہے جس پر بندہ نے ایڈیٹر نوائے وقت اور مضمون نگار کو اس سلسلہ میں آگاہ کیا مگر کسی نے جواب نہ دیا لہذا یہ مضمون کتابچہ کی شکل میں پیش کر دیا گیا ہے تاکہ مسنون تراویح کی آٹھ رکعات کے واضح اور ٹھوس دلائل سے آپ واقف ہو کر اس پر عمل پیرا ہو سکیں اور جس حدیث سے بیس رکعات ہونے کا تذکرہ مضمون نگار نے کیا ہے اس میں تراویح کی تعداد آٹھ ہے نہ کہ بیس۔

والسلام



* جناب ایڈیٹر صاحب! *

روزنامہ ”نوائے وقت“ لاہور

السلام علیکم ! آپ کے اخبار میں آرٹیکل ”نماز تراویح کی اہمیت“ نوائے وقت کی 17 فروری 1994ء کی اشاعت میں شائع ہوا جس میں مضمون نگار نے حضرت سائب بن یزید فرماتے ہیں کہ حضرت عمر فاروق رضی اللہ عنہ کے دور خلافت میں صحابہ کرام بیس رکعت تراویح ادا کرتے اور ایک سو سے زائد آیات والی سورتیں ان میں تلاوت کرتے، والی حدیث عمر کو خلط طوط کر دیا گیا ہے جو تلیس کے ضمن میں آتی ہے جو ایک دینی اسکالر کو زیب نہیں دیتی کہ عالم تو امین اور دیانتدار ہوتا ہے نہ کہ کسی مسلک خاص کا ترجمان لہذا حقیقت احوال سے آگہی کے لئے اپنے موقر جریدہ میں اسے شائع کریں، شکریہ۔

اس سلسلہ میں موطا امام مالک کی فوٹو اسٹیٹ باب ماجاء فی قیام رمضان کہ حضرت عمر فاروق رضی اللہ عنہ نے بیس نہیں بلکہ گیارہ تراویح کا حکم دیا تھا، ارسال ہے تاکہ آپ حق کو جان سکیں۔

* حدیث نمبر 4 میں جو حضرت السائب بن یزید سے (اثر عمر) ثابت ہے وہ ہے، (احدی عشرۃ رکعۃ) گیارہ رکعات نہ کہ (عشرین رکعۃ) یعنی بیس رکعات۔

* یزید بن رومان سے جو حضرت عمر فاروق رضی اللہ عنہ کی طرف منسوب کرتے ہیں کہ ان کے زمانہ میں لوگ تیس (23) رکعات پڑھتے، حدیث نمبر 5 ہے۔ ان دونوں اثرات کا تجزیہ و تفریق ملاحظہ کریں :

حمیث السائب بن یزید : یہ اثر صحیح ہے کیونکہ حضرت سائب صغیر صحابی ہیں انہوں نے حج الوداع کے موقع پر رسول اللہ صلی اللہ علیہ وسلم کی معیت میں حج کیا جب کہ ان کی عمر اس وقت سات سال کی تھی۔ علامہ ابن حجر فرماتے ہیں کہ مدینہ طیبہ میں وہ آخری وفات پانے والے صحابی رسول تھے ان کی وفات 91ھ میں ہوئی ان کا پورا نام السائب بن یزید بن ثمامہ الکندی تھا۔ (تقریب التہذیب ترجمہ/2202)


* یزید بن رومان الاسدی ابو روح المدنی مولی آل الزبیر، ثقہ، پانچویں طبقہ سے حضرت ابو ہریرہ رضی اللہ عنہ سے مرسل احادیث روایت کرتے ہیں۔ (تقریب التہذیب ترجمہ/7712)

طبقة الخامس (پانچویں طبقہ کے لوگ) : وہ کم عمر تابعین کا طبقہ جن کا دو صحابہ کرام سے لقا ثابت ہو جیسے اعش اور یزید بن ہارون وغیرہ۔

* یزید بن ہارون کہتے ہیں کہ حضرت عمر رضی اللہ عنہ کے زمانہ میں لوگ تیس (23) رکعات پڑھا کرتے تھے، موصوف یزید بن ہارون کی لقا صرف حضرت انس اور ابن زبیر سے تو ثابت ہے، حضرت عمر فاروق رضی اللہ عنہ سے ان کی ملاقات ثابت ہی نہیں کیونکہ حضرت عمر

فاروق رضی اللہ عنہ کی وفات 23ھ میں ہوتی ہے جب یزید بن ہارون کی وفات 130ھ میں ہوتی ہے لہذا یہ اثر منقطع السند ہے جو غیر صحیح ہے جب کہ حضرت السائب بن یزید رضی اللہ عنہ جو صحابی ہیں، کی سند حضرت عمر فاروق رضی اللہ عنہ سے ملتی ہے۔ (مزید تفصیل کے لئے دیکھیں تہذیب التہذیب جلد 11 ترجمہ 525)

یہ تو تجزیہ کے لحاظ سے ان اثرات کی حیثیت تھی۔



✱ موطا امام مالک ✱

الجزء الاول

تحقيق


محمد نواز عبدالباقى

دار

الاحياء التراث العربى

بيروت لبنان





* كتاب الصلاة في رمضان *

(1) باب الترغيب في الصلاة في رمضان

1- حدثني يحيى عن مالك، عن ابن شهاب عن عروة بن الزبير، عن عائشة زوج النبي صلى الله عليه وسلم، ان رسول الله صلى الله عليه وسلم صلى في المسجد ذات ليلة فصلى بصلاته ناس، ثم صلى الليلة القابلة فكثرت الناس، ثم اجتمعوا من الليلة الثالثة او الرابعة فلم يخرج اليهم رسول الله صلى الله عليه وسلم فلما اصبح قال: ((قد رايت الذي صنعتُم ولم يمنعني من الخروج اليكم الا اني خشيت ان تفرض عليكم)) وذلك في رمضان - (اخرجه مسلم في 6 كتاب صلاة المسافرين 25 باب الترغيب في قيام رمضان وهو التراويح، حديث/178)

2- و حدثني عن مالك، عن ابن شهاب عن ابي سلمة بن عبدالرحمن بن عوف، عن ابي هريرة ان رسول الله صلى الله عليه وسلم كان يرغب في قيام رمضان من غير ان يامر بعزيمة فيقول: من قام رمضان ايمانا واحتسابا غفر له ما تقدم من ذنبه))

قال ابن شهاب فتوفى رسول الله صلى الله عليه وسلم والامر على ذلك ثم كان الامر على ذلك في خلافة ابي بكر و صدرا من خلافة عمر بن الخطاب - (اخرجه البخارى في 31 كتاب صلاة التراويح 1 باب فضل من قام رمضان و مسلم في 6 كتاب صلاة المسافرين 25 باب الترغيب في قيام رمضان وهو التراويح، حديث/174)

(2) باب ماجاء فى قيام رمضان

3- حدثنى مالك عن ابن شهاب عن عروة بن الزبير عن عبدالرحمن بن عبد القارى انه قال خرجت مع عمر بن الخطاب فى رمضان الى المسجد فاذا الناس اوزاع متفرقون يصلى الرجل لنفسه، ويصلى الرجل فيصلى بصلاته الرهط فقال عمر والله انى لارائى لو جمعت هولاء على قارى واحد لكان امثل فجمعهم على ابى بن كعب قال ثم خرجت معه ليلة اخرى والناس يصلون بصلاة قارئهم فقال عمر نعمت البدعة هذه والى تنامون عنها افضل من التى تقومون يعنى آخر الليل و كان الناس يقومون اولمـ (اخرجه البخارى فى 31 كتاب صلاة التراويح باب فضل من قام رمضان)

4- و حدثنى عن مالك، عن محمد بن يوسف عن السائب بن يزيد انه قال امر عمر بن الخطاب ابى بن كعب و تميم الدارى ان يقوموا للناس باحدى عشرة ركعة قال وقد كان القارى يقرأ بالمئين حتى كنا نعمتد على العصى من طول القيام و ما كنا ننصرف الا فى فروع الفجر-


5- و حدثنى عن مالك، عن يزيد بن رومان، انه قال كان الناس يقومون فى زمان عمر بن الخطاب فى رمضان بثلاث و عشرين ركعة

6- و حدثنى عن مالك، عن داؤد بن الحصين، انه سمع الاعرج يقول ما ادركت الناس الا وهم يلعنون الكفرة فى رمضان قال و كان القارى يقرأ سورة البقرة فى ثمان ركعات فاذا قام بها فى اثنتى عشرة ركعة راي الناس انه قد خفف-

7- وحدثني عن مالك، عن عبدالله بن ابي بكر قال سمعت ابي يقول كنا ننصرف في رمضان فنستعجل الخدم بالطعام مخافة الفجر -

وحدثني عن مالك، عن هشام بن عروة عن ابيه ان ذكوان، ابا عمرو (وكان عبدا لعائشة زوج النبي صلى الله عليه وسلم فاعتقته عن دبر منها) كان يقوم يقرأها في رمضان -

(موطأ الام مالك : ص 113 تا 116)



* احادیث صحیحہ بسلسلہ آٹھ رکعات *

اب نماز تراویح کے سلسلہ میں صحیح بخاری، صحیح مسلم اور کتب سنن کی احادیث ملاحظہ کریں جن میں تراویح، قیام اللیل، تہجد اور قیام رمضان جو مترادف نام ہیں تراویح کے، آپ نے کتنی تعداد میں پڑھیں۔

* حدیث عائشة رضی اللہ عنہا، فقالت: ما كان رسول الله صلى الله عليه وسلم يزيد في رمضان ولا في غيره على إحدى عشرة ركعة (1)

ترجمہ: حضرت عائشہ صدیقہ رضی اللہ عنہا فرماتے ہیں کہ آپ صلی اللہ علیہ وسلم رمضان اور غیر رمضان میں گیارہ رکعات پڑھتے تھے۔

ان احادیث کے علاوہ بھی انہیں ابواب میں اور بھی احادیث

(1)- اللؤلؤ والمرجان حدیث 426 صحیح بخاری کتاب التہجد باب قیام النبی صلی اللہ علیہ وسلم باللیل فی رمضان وغیرہ حدیث/1147، 2013، 3569 صحیح مسلم کتاب صلاة المسافرين باب صلاة اللیل و عدد رکعات النبی صلی اللہ علیہ وسلم فی اللیل حدیث/738 سنن ابی داؤد کتاب الصلاة باب فی صلاة اللیل حدیث/1341 سنن الترمذی ابواب الصلاة باب ماجاء فی وصف صلاة النبی صلی اللہ علیہ وسلم باللیل حدیث/439 سنن الترمذی حدیث/1697 و مسند احمد: 6/36، 73، 104-

ملتی ہیں جن میں رسول اللہ صلی اللہ علیہ وسلم کی نماز شب کی تعداد کی تخصیص ملتی ہے جو گیارہ رکعات ہیں، اس سلسلہ کے لئے اللؤلؤ والمرجان جو متفق احادیث کا مجموعہ ہے، کی حدیث نمبر 427 بھی ملاحظہ کریں۔

* تعداد تراویح کے سلسلہ میں جو حدیث پیش کی جا رہی ہے وہ اس مسئلہ کو نکھارتی ہے :

عن جابر بن عبد اللہ رضی اللہ عنہ قال : صلی بنا رسول اللہ صلی اللہ علیہ وسلم فی شهر رمضان ثمان رکعات و اوتر، فلما كانت القابله اجتمعنا فی المسجد ورجونا ان یخرج، فلم نزل فیہ حتی اصبحنا، ثم دخلنا، فقلنا یا رسول اللہ اجتمعنا البارحة فی المسجد ورجونا ان تصلی بنا، فقال انی خشیت ان یکتب علیکم۔ "حسن" (1)

ترجمہ : حضرت جابر بن عبد اللہ رضی اللہ عنہ روایت کرتے ہیں کہ رسول اللہ صلی اللہ علیہ وسلم نے ماہ رمضان میں آٹھ رکعات

(1) - المعجم الطبرانی صغیر بحوالہ مجمع الزوائد 172/3 باب قیام رمضان، ابو-حلی موصلی، فتح الباری 12/3 التخلیص الحبیب صفحہ 540؛ جب کہ اس حدیث کی تقویت کا باعث اس کا صحیح ابن خزیمہ اور صحیح ابن نبان کا اپنی مذکورہ کتب میں روایت کرنا ہے۔ جب کہ اس حدیث کی سند حسن ہے۔ دیکھئے صلاة التراويح محدث عمر حاضر شیخ محمد ناصر الدین البانی صفحہ 18، اتباع محمد ﷺ مسئلہ نماز تراویح۔

(تراویح) اور وتر پڑھے۔ اگلے دن ہم مسجد نبوی میں جمع ہوئے ہمیں امید تھی کہ آپ تشریف لائیں گے ہم صبح تک انتظار کرتے رہے پھر ہم آپ کی خدمت میں حاضر ہوئے اور عرض کیا یا رسول اللہ صلی اللہ علیہ وسلم ہم گزشتہ رات مسجد میں جمع ہوئے کہ آپ نماز پڑھائیں گے تو آپ نے فرمایا کہ میں اس بات سے ڈر گیا کہ کہیں تم پر فرض نہ ہو جائے۔

* فقہی مسائل کی علمی اور تحقیقی تحلیل کے لئے تین معروف کتب کے حوالے پیش کئے ہیں تاکہ حقیقت حل سامنے آسکے۔

ان میں سے

”سبل السلام“ علامہ محمد بن اسماعیل الصنعانی متوفی 1182ھ

”نیل الاوطار“ الامام المجتہد علامہ محمد بن علی بن الشوکانی متوفی 1250ھ

اور ”فقہ السنہ“ السید سابق جو مصری علماء ہیں اور حیات ہیں ان کو اس کتاب کی تالیف میں اسلامی قانون میں شاہ فیصل 1994ء کا ایوارڈ ملا

ہے۔

یاد رہے یہ تینوں کتب اسلامی قانون (فقہ) کے انسائیکلو پیڈیا کی

حیثیت رکھتی ہیں۔ فقہ السنہ کا اردو ترجمہ بھی ہو چکا ہے۔




* سبيل السلام *

* ”سبيل السلام“ جز 2 صفحہ 10 باب قیام شہر رمضان و ما جاء
فیہ :

واما الكمية و هي جعلها عشرين ركعة فليس فيه
حديث مرفوع الا ما رواه عبد بن حميد والطبراني من
طريق ابى شيبة ابراهيم بن عثمان عن الحكم عن مقسم
عن ابن عباس : (ان رسول الله صلى الله عليه وسلم كان
يصلى فى رمضان عشرين ركعة والوتر) قال فى سبيل
الرشاد : ابو شيبة ضعفه احمد و ابن معين والبخارى و
مسلم و ابو داؤد والترمذى والنسائى وغيرهم و كذبه
شعبة. وقال ابن معين : ليس بثقة وعدهما الحديث من
منكراته! وقال الاذرعى فى المتوسط واما نقل انه صلى
الله عليه وسلم صلى فى الليتين اللتين خرج فيهما
عشرين ركعة فهو منكر. وقال الزركشى فى الخادم :
دعوى انه صلى الله عليه وسلم بهم فى تلك اللية
عشرين ركعة لم تصح ... فعرفت من هذا كله ان
التراويح على هذا الاسلوب الذى اتفق عليه الاكثر بدعة

ملخص : صاحب ”سبل السلام“ علامہ صنعانی لکھتے ہیں کہ بیس رکعات تراویح کی کوئی مرفوع حدیث نہیں ملتی سوائے ابو شیبہ کے جو انہوں نے حضرت عبداللہ بن عباس رضی اللہ عنہما سے روایت کی ہے کہ نبی اکرم صلی اللہ علیہ وسلم نے رمضان مبارک میں بیس تراویح اور وتر پڑھے تھے۔

ابو شیبہ کو امام بخاری، امام مسلم، امام ابو داؤد، امام ترمذی اور امام النسائی نے ضعیف قرار دیا ہے جب کہ اور محدثین نے بھی اسے ایسا ہی کہا ہے جب کہ دیگر معروف محدثین نے اسے منکر راوی قرار دیا ہے۔ بیس رکعات کی روایات کے تجربہ کے بعد علامہ موصوف حدیث عائشہ صدیقہ رضی اللہ عنہا جس میں آٹھ رکعات کی تعداد رمضان اور غیر رمضان ہے، پیش کر کے لکھتے ہیں کہ جاننا چاہیے کہ تراویح کی تعداد جس پر اکثر لوگ متفق ہیں، بدعت ہے۔



* نیل الاوطار *

* نیل الاوطار جز 3 ص 61 باب صلاة التراويح میں امام شوکلنی علماء کی آراء لکھتے ہیں۔

ملخص :

* امام محمد بن نصر کہتے ہیں کہ لوگ مدینہ منورہ میں ابان بن عثمان اور عمر بن عبدالعزیز کے عہد امارت میں 36 رکعات تراویح تین وتر کے ساتھ پڑھتے تھے۔

* امام مالک کہتے ہیں کہ ہمارے ہاں 39 رکعات کا حکم ہے جب کہ مکہ مکرمہ میں 23 رکعات پڑھی جاتی ہیں۔ ان سے دوسرے قول میں منقول ہے کہ 46 تراویح اور تین وتر ہیں۔


* امام ترمذی کہتے ہیں کہ زیادہ تر اکتالیس (41) رکعات تراویح ایک وتر کے ساتھ ہیں اور کہا گیا ہے کہ 38 رکعات تراویح ہیں۔

* اسود بن یزید نے کہا ہے کہ چالیس رکعات جس میں سات وتر ہیں۔

* نافع کہتے ہیں کہ 39 رکعات تراویح جب کہ ان میں تین وتر ہیں۔

* بصرہ میں 34 تراویح اور وتر پڑھے جاتے تھے جب کہ سعید بن جبیر سے 24 یا 16 رکعات تراویح بغیر وتر کے پڑھنا منقول ہے۔ فتح الباری

میں یہ اختلاف مرقوم ہیں۔ ان اقوال علماء کے بعد امام شوکانی لکھتے ہیں:
اما العدد الثابت عنه صلى الله عليه وسلم فى صلاة فى رمضان ... گیارہ رکعات ادا کرتے تھے اور یہاں پر حدیث عائشہ رضی اللہ عنہا سے استدلال کیا ہے نیز حدیث جابر بھی تعداد کے لئے درج کی ہے۔ جب کہ بیس رکعات والی حدیث ابو شیبہ پیش کر کے اس کو ضعیف قرار دیا ہے نیز انفرادی تراویح میں کم و بیش قرآن کی قرات کے مطابق ادا کی جاسکتی ہیں۔



* فقہ السنۃ *

* ”فقہ السنہ“ جلد اول صفحہ 174 ”قیام رمضان“ کے موضوع میں اسید سابق رقمطراز ہیں : عدد رکعات کے بیان میں حضرت عائشہ صدیقہ رضی اللہ عنہا سے روایت کردہ حدیث کہ :

(1) آپ رمضان اور غیر رمضان میں گیارہ رکعات ادا کرتے تھے۔

(2) دوسری حدیث حضرت جابر رضی اللہ عنہ سے کہ آپ نے (انہ صلی اللہ علیہ وسلم صلی بہم ثمانی رکعات والوتر) آٹھ رکعات اور وتر پڑھے۔

(3) حدیث ابی کعب جسے ابو سعید اور الطبرانی سے سند حسن کے ساتھ روایت کیا ہے کہ حضرت ابی بن کعب رسول اللہ صلی اللہ علیہ وسلم کی خدمت میں حاضر ہوئے اور عرض کیا اے اللہ کے رسول صلی اللہ علیہ وسلم مجھ سے رمضان کی رات میں ایک فعل سرزد ہوا، رسول اللہ صلی اللہ علیہ وسلم نے دریافت کیا، کیا ابی بن کعب؟ میرے گھر میں خواتین نے مجھ سے کہا، ہم قرآن کی تلاوت نہیں کریں گی تاکہ ہم تمہارے ساتھ نماز ادا کریں پس میں نے آٹھ رکعات اور وتر پڑھائے۔ اس پر آپ صلی اللہ علیہ وسلم نے خاموشی اختیار فرمائی۔ (یہ تقریری حدیث ہے)


اس کے آخر میں الیید سابق لکھتے ہیں: (هذا هو المسنون
الوارد عن النبی صلی اللہ علیہ وسلم ولم یصح عنہ شیء
غیر ذلک)

توجہ: آٹھ رکعات ہی نبی اکرم صلی اللہ علیہ وسلم سے مسنون
ہیں جب کہ اس کے علاوہ غیر صحیح ہیں۔

اور یہ صحیح ہے کہ لوگ حضرت علی، حضرت عمر فاروق، حضرت
عثمان غنی رضی اللہ عنہم کے زمانہ میں بیس تراویح پڑھتے تھے اور یہ
رائے جمہور فقہاء کی ہے جن میں حنفیہ، حنابلہ اور داؤد ظاہری شامل
ہیں۔ امام ترمذی کہتے ہیں کہ اکثر اہل علم حضرت عمر فاروق رضی اللہ
عنہ و حضرت علی رضی اللہ عنہ صحابہ کرام میں سے بیس رکعات کی
روایت کرتے ہیں جب کہ یہ قول امام ثوری امام مبارک اور امام شافعی
کا ہے اور ایسے ہی کہا گیا ہے مکہ مکرمہ میں بیس رکعات پڑھی جاتی
تھیں۔ اسی صفحہ میں حاشیہ نمبر 4 میں الیید سابق رقمطراز ہیں کہ امام
مالک کہتے ہیں کہ تراویح کی تعداد چھتیس (36) بغیر وتر کے ہے، امام
زرقلنی کہتے ہیں کہ ابتداء میں تراویح گیارہ رکعات ہی تھیں مگر ان میں
قرات قرآن جب لوگوں پر بھاری گزرنے لگی تو انہوں نے قرآن کی
قرات کم کر دی اور تعداد بڑھا دی، بغیر وتر کے بیس کر دی۔ پھر مزید
قرات قرآن اور کم کر کے 36 تراویح و تروا کے بغیر کر دی اور اس طرح
یہ اثر جاری رہا۔


* بعض علماء نے سمجھا کہ مسنون تو گیارہ رکعات ہی ہیں و تروا کے

ساتھ جب کہ باقی یعنی اس سے زیادہ تعداد مستحب ہے جب کہ گیارہ رکعات و تروں کے ساتھ ثابت ہیں جیسا کہ صحیحین بخاری و مسلم میں موجود ہے پس ہمارے شیوخ و اساتذہ کے اصول کے مطابق سنت تو آٹھ ہی ہیں باقی بارہ (کل بیس) مستحب ہیں۔ (انتمی کلام السید سابق)



*** بیس تراویح سے متعلق احادیث کا تجزیہ ***
 اس ضمن میں جو احادیث دلیل کی خاطر پیش کی جاتی ہیں وہ یہ ہیں :

1- عن ابن عباس قال كان النبي صلى الله عليه وسلم يصلي في رمضان عشرين ركعة والوتر (1)
 ترجمہ : حضرت ابن عباس روایت کرتے ہیں کہ رسول اکرم صلی اللہ علیہ وسلم رمضان المبارک میں بیس رکعات اور ایک وتر ادا کرتے تھے۔



(1)- رواه ابن ابی شیبہ المصنف 2/90/2 عبد بن حمید فی المنتخب من المسند البرانی فی المعجم والادب بحوالہ مجمع الزوائد 3/172 ابن عدی فی الکامل 2/1 الخلیب فی الموضح 1/29 والسبق السنن الکبریٰ 2/496 جب کہ بیہقی کے الفاظ باقی الفاظ سے یہ زائد ہیں : فی شہر رمضان فی غیر جماعۃ جب کہ مندرجہ بالا کتب نے اس حدیث کو ابی شیبہ ابراہیم عن الحكم عن مقسم عن ابن عباس سے مرفوعاً روایت کیا ہے نیز اس حدیث کو علامہ الزیلعی الحنفی نے نصب الراية 2/153 میں فصل فی قیام شہر رمضان، احادیث العشرین پر ذکر ہے۔

* علماء اور محدثین کی آراء *

اس حدیث کے متعلق علماء اور محدثین کی آراء ملاحظہ کریں :

* صاحب مجمع الزوائد لکھتے ہیں، (وفیہ ابو شیبہ ابراہیم و هو ضعیف) اس میں راوی ابو شیبہ ابراہیم ضعیف ہے۔

* امام بیہقی رقمطراز ہیں، 'تفرد به ابو شیبہ ابراہیم بن عثمان العبسی الکوفی، و هو ضعیف (سنن البیہقی 2/496) ابو شیبہ ابراہیم بن عثمان عبسی الکوفی نے اسے اکیلے روایت کیا ہے جب کہ وہ ضعیف ہے۔'

* امام الزیلعی الخنفی لکھتے ہیں، 'و هو معلول بابی شیبہ ابراہیم بن عثمان جد الامام ابی بکر بن ابی شیبہ و هو متفق علی ضعفه، ولینہ ابن عدی فی الکامل ثم انه مخالف للحديث الصحيح عن ابی سلمة بن عبدالرحمن انه سال عائشه که "رسول اللہ صلی اللہ علیہ وسلم کی رمضان کی نماز کیا تھی انہوں نے جواب دیا کہ رمضان اور غیر رمضان میں گیارہ رکعات سے زیادہ نہیں ہوتی تھی۔"

* ابو شیبہ کے معلول اور ضعیف ہونے پر سب علماء متفق ہیں جب کہ ابن عدی نے اس لین حدیث اور اس کی اس حدیث کو صحیح بخاری کی صحیح حدیث کے مخالف گردانا ہے۔ (مخالف الثقات)

* امام ابن حجر نے تقریب میں اسے متروک قرار دیا ہے۔

* ابن معین نے اسے "لیس بشقة"

* علامہ جوزجلی نے اسے "ساقط"

* امام شعبہ نے اسے جھوٹا قرار دیا ہے۔

* امام بخاری نے "سکتوا عنه" لکھا ہے۔

* محدث عصر حاضر شیخ ناصر الدین البلینی نے اسے ضعیف جدا "قرار دیا

ہے۔ اور اس کی حدیث کو موضوع قرار دیا ہے کیونکہ متروک حدیث

راویوں کی احادیث حکما "جھوٹی ہوتی ہیں نیز یہ حضرت عائشہ صدیقہ

رضی اللہ عنہا اور حضرت جابر رضی اللہ عنہ کی صحیح احادیث کے

معارض بھی ہے جب کہ حافظ الزیلعی اور حافظ ابن حجر عسقلانی نے

اس کی اس حدیث کو صحیح حدیث کے خلاف بتایا ہے نیز حافظ ذہبی نے

اس کی منکر احادیث کی مثالیں دی ہیں جب کہ علامہ ابن حجر عیشمی نے

"فتاویٰ الکبریٰ" (1/195) میں اس کی اس مذکورہ حدیث کے ذکر کے

بعد لکھا ہے "فہو شدید الضعف" نیز بہت سے آئمہ احادیث نے

اس کی مذمت کی ہے کہ وہ جھوٹی احادیث روایت کرتا ہے۔

اس طرح تراویح میں اس کی روایت کردہ احادیث سب منکر ہیں

اس سلسلہ میں صلاۃ تراویح صفحہ 20 ملاحظہ کریں۔

* مولانا انور شاہ دیوبندی عرف الشذی شرح ترمذی عربی کے صفحات

305 تا 309 میں لکھتے ہیں :

ترجمہ : یہ تسلیم کئے بغیر کوئی چارہ نہیں کہ نبی اکرم صلی اللہ علیہ

وسلم کی نماز تراویح آٹھ رکعات تھی اور کسی سے ثابت نہیں کہ نبی اکرم صلی اللہ علیہ وسلم نے ماہ رمضان المبارک میں نماز تراویح اور تہجد الگ الگ پڑھی ہو جب کہ زمانہ عہد نبوی میں نماز تراویح اور تہجد میں رکعات کی تعداد میں کوئی فرق نہ تھا یعنی صحیح حدیث ہے کہ سرور کائنات صلی اللہ علیہ وسلم آٹھ رکعات نماز تراویح پڑھتے تھے اور بیس رکعات والی حدیث ایسی ضعیف ہے جس کے ضعیف ہونے پر تمام محدثین کرام متفق ہیں جب کہ صحیح ابن حبان میں حضرت جابر رضی اللہ عنہ کی گیارہ رکعات والی حدیث سند کے لحاظ سے قوی ہے۔

* فقہ حنفیہ کی مستند و معروف کتاب ”بحر الرائق شرح کنز الدقائق“ جلد 2/72 میں تحریر ہے کہ یہ بات ثابت ہو چکی ہے کہ نماز تراویح گیارہ رکعات مع وتر ہے جیسا کہ صحیح بخاری و مسلم میں حدیث عائشہ صدیقہ رضی اللہ عنہا سے ظاہر ہے۔

* مولانا عبدالحی حنفی لکھنوی ”تعلیق المجد حاشیہ موطا امام“ ص 138 میں بیس رکعات نماز تراویح کی روایت پر فیصلہ دیتے ہوئے لکھتے ہیں کہ حضرت ابن عباس رضی اللہ عنہ والی روایت میں کہ آپ رمضان میں بیس رکعات اور وتر بغیر جماعت پڑھا کرتے تھے۔

اس روایت میں ابراہیم بن ابی شیبہ بہت ضعیف اور متروک ہے جس کا ذکر میں ”تحفة الاخبار“ میں تفصیل سے کر چکا ہوں نیز جب کہ ان معروف علماء نے اس روایت کو ضعیف اور متروک قرار دیا ہے جو یہ ہیں :


* امام زبلی حنفی

* امام ابن ہمام حنفی

* امام زرقانی

* امام سیوطی

جب کہ ان آئمہ کرام نے اس روایت کو ضعیف اور متروک قرار دیا ہے اور فیصلہ دیا ہے کہ بیس رکعات والی حدیث ضعیف کے علاوہ حضرت عائشہ صدیقہ کی گیارہ رکعات والی حدیث صحیح اور صریح حدیث کے مخالف ہے لہذا اس روایت کو قبول کیا جائے گا اور بیس رکعات والی حدیث کو رد کیا جائے گا جب کہ مولانا احمد علی حنفی دیوبندی سہارنپوری اسے بالکل ضعیف کہتے ہیں۔



* تین رات میں گنتی رکعات *

* علامہ عینی حنفی اپنی معروف کتاب ”شرح عینی“ جو صحیح بخاری کی شرح ہے، میں رقمطراز ہیں: اے سائل اگر تو سوال کرے کہ رسول اللہ صلی اللہ علیہ وسلم نے ماہ رمضان میں تین رات مسجد میں صحابہ کرام کو جو نماز پڑھائی اس میں رکعات کی تعداد کا بیان روایات مذکورہ میں نہیں تو میں کہتا ہوں کہ ابن خزیمہ اور ابن حبان نے اپنی صحیح میں حضرت جابر رضی اللہ عنہ سے روایت کیا ہے کہ رسول اللہ صلی اللہ علیہ وسلم نے ماہ رمضان میں تین رات صحابہ کرام کو آٹھ رکعات تراویح پڑھائیں اور پھر وتر پڑھے۔ (1)

2- عن یزید بن رومان انه قال: کان الناس یقومون فی زمان عمر بن الخطاب فی رمضان، ثلاث و عشرين رکعة (الموطا 1/115) باب ما جاء فی قیام رمضان حدیث/5)

اس حدیث موقوف منقطع کی تفصیل ابتداء میں گزر چکی ہے کہ یزید بن رومان کی ملاقات ابتداء میں گزر چکی ہے کہ یزید بن رومان

(1)- بحوالہ ”تہذیب الہمدیث“ شمارہ 49، 11 مارچ 1994ء صفحہ 10، نماز میں تراویح اور ہفت روزہ خدام الدین بحوالہ عرف اشندی مطبوعہ دیوبند۔

کی ملاقات ہی حضرت عمر فاروق رضی اللہ عنہ سے ثابت نہیں کیونکہ حضرت عمر فاروق کی وفات 23ھ میں جب کہ یزید بن ہارون کی وفات 130ھ میں ہوتی ہے وہ طبقہ خامس کی راویوں سے تعلق رکھتا ہے لہذا یہ اثر منقطع ہے جس پر عمل نہیں کیا جاسکتا۔
علامہ وحید الزمان :

* علامہ وحید الزمان موطا امام مالک (مترجم) ادارہ نشریات اسلام اردو بازار لاہور صفحہ 100، 101 میں رقمطراز ہیں : بہر حال نبی اکرم صلی اللہ علیہ وسلم سے بیس رکعات تراویح کی پڑھنا بہ سند صحیح ثابت نہیں ہے بلکہ صرف آٹھ رکعتیں پڑھنا ثابت ہوتا ہے اور بیس حضرت عمر کے زمانہ سے منقول ہیں آٹھ رکعتیں سنت نبوی اور سنت خلفاء دونوں ہیں اور بیس رکعتیں سنت ہیں خلفاء راشدین کی (۱) اور آنحضرت صلی اللہ علیہ وسلم نے فرمایا ہے : (تمسکوا بسنتی و سنتی الخلفاء الراشدين) لیکن سنت خلفاء راشدین کی سنت موکدہ نہیں ہو سکتی بلکہ غایت درجہ یہ ہے کہ مستحب ہوگی اس صورت میں آٹھ رکعتیں سنت ہوں گی اور بیس رکعتیں مستحب اور یہ مذہب ہے علمائے محققین کا 'شکر اللہ سعہم۔

(۱)۔ یہ حدیث یعنی حضرت عمر رضی اللہ عنہ نے بیس تراویح پڑھنے کا ابی بن کعب کو حکم دیا اگر یہ حدیث صحیح سند کے ساتھ ثابت ہوتی یا ہو جائے تو تب بیس رکعات ہی سنت رسول ﷺ ہوتی کیونکہ رسول اللہ صلی اللہ علیہ وسلم نے ہمیں حکم دیا ہے کہ خلفاء راشدین کی سنت کی اتباع کرو لیکن یہ حدیث صحیح سند سے ثابت نہیں۔ (خلد مدنی)

خلاصہ : پورے ذخیرہ احادیث میں کوئی ایک صحیح حدیث مرفوع
 بیس تراویح کے متعلق نہیں ملتی جب کہ صحیحین بخاری و مسلم میں
 حدیث عائشہ اور حدیث جابر جو معجم الطبرانی، صحیح ابن خزیمہ اور صحیح
 ابن حبان اور دیگر محدثین نے روایت کیا ہے جس میں گیارہ تراویح کی
 تخصیص و عدد ثابت ہے لہذا سنت نبوی پر عمل تمام اقوال سے مقدم
 ہے۔ مضمون کے آخر میں مضمون نگار نے لکھا ہے کہ اسلام کی چودہ
 سو سالہ تاریخ سے یہ ثابت ہے کہ اہل مکہ اور اہل مدینہ میں بیس
 رکعات پڑھنے کا معمول تھا سعودی عرب کے جید عالم اور مسجد نبوی کے
 معروف مدرس قاضی شیخ عطیہ سالم نے بھی اس امر کی تصدیق کی
 ہے۔ اس سلسلہ میں مضمون نگار صاحب کو معلوم ہونا چاہیے کہ شیخ
 عطیہ سالم بھی تقلید مالکی کے متعصب پیروکار ہیں۔ کیا ان کے پاس کوئی
 صحیح حدیث ہے جس سے بیس رکعات کی دلیل نبی اکرم صلی اللہ علیہ
 وسلم سے ملتی ہو۔ اس سلسلہ میں اگر کتاب و سنت کے مطابق فتویٰ
 حاصل کرنا ہو تو مفتی اعظم سعودی عرب شیخ عبدالعزیز بن عبداللہ سے
 رجوع کریں تاکہ حقیقت حال آپ کے سامنے آسکے۔ بندہ نے بطن
 مقالہ میں تمام دلائل پیش کر دیئے کہ صحیح احادیث مبارکہ سے آٹھ
 تراویح ثابت و مسنون ہیں نہ کہ بیس تراویح۔


اللہ تبارک و تعالیٰ کی بارگاہ میں دعا ہے کہ وہ اپنے اور اپنے رسول
صلی اللہ علیہ وسلم برحق کے احکامات و ارشادات پر چلنے کی ہر مومن کو
توفیق عنایت فرمائے، آمین۔
نوٹ : تاریخی دلائل سنت کے مخالف نہیں لائے جاسکتے۔

وبالله التوفیق

والسلام

ڈاکٹر انا محمد اسحاق

25-3-94



تقیم کنندہ
مدرسہ تجوید القرآن رحمانیہ (رجسٹرڈ)
اسلامیہ پارک۔ پونچھ روڈ۔ لاہور

* مصالِح کتب *

- 1- القرآن الکریم
- 2- اتباع محمد ﷺ - ڈاکٹر رانا عمر اسحاق، ادارہ اشاعت اسلام لاہور۔
- 3- تقریب التہذیب، علامہ ابن حجر العسقلانی، دار الرشید، حلب، سواریا۔
- 4- تلخیص العبیر، علامہ ابن حجر، وزارت العارف، سعودی عرب۔
- 5- تہذیب التہذیب، علامہ ابن حجر العسقلانی، دار الرشید، حلب، سواریا۔
- 6- جامع ترمذی، امام ترمذی، تحقیق احمد محمد شاکر، دار احیاء التراث العربی، بیروت۔
- 7- حدیث رسول ﷺ الیکٹرونک تجزیہ لیبارٹری، ادارہ اشاعت اسلام، لاہور۔
- 8- سبیل السلام شرح بلوغ المرام، علامہ المنعمانی، دار احیاء التراث العربی، بیروت۔
- 9- سنن ابن ماجہ، امام ابن ماجہ، تحقیق محمد فواد عبدالباقی، المکتبہ العلمیہ، بیروت۔
- 10- سنن ابی داؤد، امام ابو داؤد، تحقیق عزت دعاس، دار الحدیث، بیروت۔
- 11- سنن الدارمی، امام الدارمی، قدیمی کتب خانہ کراچی، پاکستان۔
- 12- سنن الکبریٰ، امام بیہقی، مکتبہ العارف، الرياض۔
- 13- سنن النسائی، امام النسائی، دار البشائر الاسلامیہ، بیروت۔
- 14- صحیح ابن حبان (موارد الضمان) علامہ نور الدین الیشی، تحقیق محمد عبدالرزاق حمزہ، دار الکتب العلمیہ، بیروت۔
- 15- صحیح ابن خزیمہ، تحقیق محمد مصطفیٰ الاعظمی، المکتب الاسلامی، بیروت۔
- 16- صحیح البخاری، امام بخاری، تحقیق محمد فواد عبدالباقی، دار المعرفہ، بیروت۔
- 17- صحیح مسلم، امام مسلم، تحقیق محمد فواد عبدالباقی، دار الاحیاء التراث العربی، بیروت۔
- 18- صلاة التراويح، علامہ محمد ناصر الدین الباقی، مکتب الاسلامی، بیروت۔
- 19- فتح الباری شرح صحیح البخاری، حافظ ابن حجر العسقلانی، تحقیق محمد فواد عبدالباقی، دار المعرفہ، بیروت۔
- 20- فقہ السنۃ، السید سابق، دار النکر، بیروت۔
- 21- کمپیوٹرائزڈ قرآن کریم اردو، (خالد مدنی)۔
- 22- اللؤلؤ والمرجان، محمد فواد عبدالباقی، المکتبہ الاسلامیہ۔
- 23- مسند احمد، امام احمد، المکتب الاسلامی، بیروت۔
- 24- نصب الرایہ لاحادیث التہذیب، علامہ الزیلعی، دار الحدیث۔
- 25- نیل الاوطار شرح منقبی الاخبار، علامہ محمد بن علی الشوکانی، مکتبہ دار التراث، القاہرہ مصر، وطبع الباقی الحلبي۔
- 26- موطا امام مالک، تحقیق محمد فواد عبدالباقی، دار احیاء التراث العربی، بیروت۔

☆ مطبوعات ادارہ ☆

ڈاکٹر رانا محمد اسحاق اسلامک ریسرچ سکالر رئیس ادارہ اشاعت اسلام
کے قلم سے اسلامی و علمی چالیس تحقیقی کتب کا مختصر تعارف

- 1- شرف مسلم (عربی) : یہ کتاب 1988ء کو مکہ مکرمہ میں عربی زبان میں شائع کی گئی تھی، اب اس کا اردو ترجمہ کتاب نمبر 38 ”شرف مسلم“ کے نام سے شائع کیا جا رہا ہے۔
- 2- حکم تغیر الشیب : یہ کتابچہ عربی زبان میں مدینہ منورہ میں شائع کیا گیا تھا، اس میں سفید بالوں کو رنگنے سے متعلق ارشادات رسول اللہ صلی اللہ علیہ وسلم جمع کئے گئے ہیں۔
- 3- حق بات : اس کتابچہ میں عام زبان زدہ دس جھوٹی احادیث کا علمی تجزیہ کیا گیا ہے، نیز حدیث کی اقسام اور عمل حدیث پر بھی مواد جمع کر دیا گیا ہے۔
- 4- عبداللہ بن عمر رضی اللہ عنہما : یہ کتابچہ ایک فذائی رسول اللہ صلی اللہ علیہ وسلم کا دل نشین سوانحی خاکہ ہے، جس کے مطالعہ سے محبت رسول صلی اللہ علیہ وسلم کا دل میں جذبہ موجزن ہوتا ہے۔
- 5- اتباع محمد صلی اللہ علیہ وسلم : یہ کتاب دوران قیام مدینہ منورہ میں جماعت اسلامی کے اس وقت کے امیر میاں فضل محمد صاحب سے مراسلت پر مشتمل ہے، جس میں جماعت اسلامی کے دستور کی دفعات پیش کر کے ان کو پاکستان میں اسلامی قوانین کو کتاب و سنت کے مطابق غلبہ و نفاذ پر زور دیا گیا ہے نہ کہ کسی ایک مسلکی فقہ کی سرپرستی جماعت کی کوشش ہونی چاہیے، اس میں متعدد فقہی مسائل کو کتاب و سنت کی روشنی میں حل کیا گیا ہے کہ سپریم لاء (Supreme Law) صرف کتاب اللہ و سنت رسول ﷺ ہی ہو سکتا ہے۔
- 6- علوم حدیث رسول ﷺ : یہ کتاب علوم حدیث کے شائقین اور مبلغین اسلام کے لئے ایک نادر علمی خزینہ ہے، جس کے مطالعہ سے حدیث رسول ﷺ کے مقام و عظمت اور اس کے خلاف معاندین اسلام اور منکرین حدیث کے شکوک کا ازالہ کیا گیا ہے۔
- 7- کیا نبی رحمت ﷺ مغموم بھی ہو جایا کرتے تھے؟ : اس کتابچہ میں علمی طور پر ثابت کیا گیا ہے کہ نبی رحمت ﷺ مایوس نہیں بلکہ تبلیغ کا اثر جب کفار قبول نہ کرتے تو مغموم ہو جایا کرتے تھے، کیونکہ آپ جنابوں کے لئے رحمت بن کر آئے تھے، اس موضوع کو انبیاء کرام کے حوالہ جات سے پیش کر کے مسلمانوں کو مایوسی سے بچنے کی فکر بیدار کی گئی ہے۔
- 8- مولانا مولائی سیلوی حضور اور مرحوم کے القابات کا استعمال : درج بالا عنوانات کو نبی مختار صلی اللہ علیہ وسلم اور علماء و بزرگوں کے لئے استعمال کا شرعی نقطہ نظر پیش کیا گیا ہے جو روزمرہ کی ضرورت ہے۔
- 9- تمویذ اور دم کی شرعی حیثیت : اس کتاب میں تمویذ کے مفاسد اور غیر شرعی ہونے سے متعلق دلائل پیش کئے گئے ہیں کہ تمویذ لکھنا اور پہننا شرک ہے، جب کہ دم شرعی طور پر کتاب اللہ اور احادیث رسول ﷺ سے کیا جا سکتا ہے، نیز دم سے متعلق دربار رسالت ماب کے عمدہ زرین کے متعدد واقعات بھی قارئین کے لئے پیش کر

دیئے گئے ہیں تاکہ وہ ارشادات نبوی کے مطابق بوقت ضرورت دم سے فائدہ اٹھا سکیں اور خالق کی مخلوق کو بھی فائدہ پہنچا سکیں۔

10- **حرمیت شراب:** اس کتابچہ میں شراب کے حرام ہونے سے متعلق کتاب اللہ اور سنت رسول ﷺ سے اس کے تدریج کے ساتھ حرام ہونے کا ذکر اس کی خرابیاں پیش کی گئی ہیں، نیز اس پر ایک جامع طبی نوٹ بھی سپرد قلم کر دیا گیا ہے تاکہ اس کی طبی خباثیں بھی ظاہر ہوں۔

11- **مدینہ منورہ کی یادیں:** اس یادداشت میں قیام مدینہ منورہ کے دوران پاکستان کے سربراہوں اور سعودی عرب میں متعین سفیر کو پاکستان میں اسلامی قوانین کے نفاذ کی یادداشتیں پیش کی گئی ہیں، نیز مدینہ یونیورسٹی کے طلباء پاکستان کی تعمیری سرگرمیوں سے متعلق یادداشتیں جمع کی گئی ہیں۔

12- **مدینہ النبی ﷺ:** اس عظیم کتاب میں اللہ تعالیٰ کے محبوب و برگزیدہ نبی رحمت ﷺ کے محبوب شہر مدینہ طیبہ و طیبہ جس کی پاسبانی و نمکبانی فرشتوں کی مقدس جماعت سرانجام دے رہی ہے، کی تاریخ، فضائل و برکات، ایک سو سے زیادہ اسماء کی تفصیل، اس میں ہجرت کا پس منظر، مدینہ منورہ میں مسجد قباء، مسجد نبوی کی بنیاد سے لے کر اب تک کے ادوار میں تعمیر اور اس کے نقشہ جات گویا کہ آپ ﷺ کو خود اپنی آنکھوں سے دیکھ رہے ہیں، مدینہ منورہ کی مسنون زیارات مثلاً 'مسجد نبوی'، جنت 'شعب'، شہائے احد، 'مسجد قباء'، قبر نبوی اور حرم نبوی شریف، جب کہ ابوبکر صدیق و عمر فاروق کی قبور کے نقشہ جات اور گنبد خضریٰ کی تاریخ، مسجد نبوی کے ستونوں، منبر، حوض کوثر اور محراب نبوی کی تفصیلات، مدینہ منورہ کی وادیوں، کنوؤں، قلعوں، تاریخی مقامات کا تعارف، انصار و مہاجرین، اصحاب صفہ اور دیگر مسائل جن کا تعلق مدینہ منورہ، مسجد نبوی، ریاض الجنات اور باقی مقدس مقامات متعلقہ سے ہے، کی مستند تفصیلات، مسجد نبوی اور دیگر مقامات کی تصاویر اور شرعی مسائل سے متعلقہ ایک مستند کتاب ہے جو ہر مسلمان کے پڑھنے کے قابل ہے تاکہ مدینہ النبی ﷺ کی قدر و منزلت کا پتہ چل سکے۔

13- **بین الاقوامی علوم حدیث رسول مقبول ﷺ خط و کتابت کورس:** انسداد فرقہ پرستی نیز کتاب و سنت کی بابرکت تعلیمات براہ راست جاننے کے لئے اس کورس کو گھر بیٹھے کیجئے، اردو زبان جاننے والے ملکی و غیر ملکی مرد و خواتین اور جو اگرچہ عربی زبان نہ جانتے ہوں ان کے لئے کتاب و سنت کے علوم جاننے کا ایک بہترین ذریعہ ہے، یہ کورس چھبیس (25) لیکچروں پر مشتمل ہے، ایک سال کے عرصہ میں کروا کر ادارہ کی طرف سے فاضل علوم حدیث کی سند دی جاتی ہے، الحمد للہ پورے عالم اسلام میں اللہ تعالیٰ کے خاص فضل سے ادارہ اشاعت اسلام کو یہ منفرد اعزاز حاصل ہوا ہے کہ اس طریقہ سے ہر مسلمان کتاب اللہ اور سنت رسول سے علم و آگہی براہ راست حاصل کر سکتے ہیں نیز کتاب و سنت کے عالم و سکار بن سکتے ہیں، اس سلسلہ میں مزید تفصیلات کے لئے ادارہ سے نمبر 28 پر اپیکس طلب کریں۔

14- **ایمان اور اس کی شاخیں:** اس مختصر کتابچہ میں ایمان، اسلام اور احسان کی تعریفات اور ایمان کی ستر (77) شاخوں کا بیان، ارشادات نبوی کی روشنی میں پیش کیا گیا ہے، تاکہ ایمان کی برکات سے مسلمان آگاہ ہو سکیں۔

15- **گناہ کبیرہ:** اس کتابچہ میں ایک سو بڑے گناہوں کو کتاب اللہ و سنت نبوی ﷺ سے ثابت کیا گیا ہے جن سے ہر مسلمان کو اپنا دامن بچانا چاہیے۔

16- **فقہ الاکبر:** یہ کتابچہ معروف فقہی امام ابو حنیفہ رحمۃ اللہ علیہ کے فکر انگیز ترجمہ اور بعض مفید حقیقتات کے ساتھ قارئین کی خدمت میں پیش کیا جا رہا ہے تاکہ

اہم کی فکر و منزلت کی قدر دانی ہو سکے اور ان کے بیان کردہ مسئلہ مسائل سے آگاہی ہو سکے۔

17- **نماز کے بعد اجتماعی دعا کی شرعی حیثیت** : اس جامع کتاب میں دعا سے متعلق جملہ معلومات جمع کر دی گئی ہیں، نیز عمد رسالت ماب میں خود نبی رحمت کا طریقہ دعا طلب کرنے سے متعلق متعدد واقعات اسوہ حسنہ سے امت کے لئے عمل کے لئے پیش کر دیئے گئے ہیں، جب کہ دعاؤں کے مختلف طریقے حضور سے ثابت کئے گئے ہیں، نیز اجتماعی دعا کی نماز کے بعد شرعی حیثیت کو ٹھوس دلائل سے واضح کیا گیا ہے کہ یہ بدعت ہے، لہذا اس روایتی بدعت سے اجتناب کرنا ضروری امر ہے۔

18- **نماز میں رفع الیدین کرنے کی شرعی حیثیت** : اللہ تعالیٰ کے برگزیدہ نبی ﷺ کا فرمان ہے، جو صحابہ کو فرمایا: ”کہ نماز ایسے ادا کرو جیسے مجھے نماز ادا کرتے دیکھتے ہو۔“ اس کتاب میں بیستیس (37) صحیح ترین احادیث جمع کر دی گئی ہیں جن سے رسول اللہ صلی اللہ علیہ وسلم کا نماز میں رفع الیدین کرنے کا پورا نقشہ ان کے ارشادات و اعمال سے ثابت ہے، اس کتاب کے مطالعہ سے اس سلسلہ میں جلاء کے اعتراضات کے ٹھوس دلائل موجود ہیں جو معروف علمی طریقہ سے پیش کر دیئے گئے ہیں تاکہ حقائق پوری دیا ننداری سے واضح ہو سکیں۔

19- **دستور اسلامی تنظیمات** : اس کتابچہ میں ان تنظیمات کو ایک دستوری خاکہ پیش کیا گیا ہے جو پاکستان میں اسلامی قوانین کو سپریم لاء کے طور پر نافذ کرنا چاہتے ہیں، ان تنظیمات کے لئے ایک تذکیری دستاویز ہے جس کا مطالعہ بہت ہی مفید رہے گا، انشاء اللہ۔

20- **نماز تراویح** : اس کتابچہ میں حضرت محمد مصطفیٰ صلی اللہ علیہ وسلم کے عمل سے صحیح احادیث سے نماز تراویح کی آٹھ مستنون رکعات ثابت کی گئی ہیں، جب کہ میں تراویح کے دلائل کا علمی تجزیہ کر کے علماء حنیفہ کے اقوال سے بھی آٹھ تراویح ثابت کی گئی ہیں۔

21- **پیارے رسول ﷺ کی پیاری باتیں** : اس کتابچہ میں بدر اعظم رحمت دو عالم حضرت محمد مصطفیٰ احمد مجتبیٰ رسول اللہ صلی اللہ علیہ وسلم کے وہ تیس اقوال زرین یعنی پُر مغز باتیں جمع کر دی گئی ہیں جو روزمرہ زندگی میں رو پذیر ہوتی ہیں، ان حکمت کے موتیوں سے آپ مطالعہ کر کے بہرہ ور ہو سکتے ہیں۔

22- **قبر اور عذاب قبر** : ایک نام نوا عثمانی فرقہ کراچی والا قبر اور عذاب قبر کا صریحاً منکر ہے جو اپنے آپ کو مواہد گردانتا ہے، اس کتابچہ میں کتاب و سنت سے ٹھوس دلائل ان کے لڑبچے کے جواب میں پیش کئے گئے ہیں جو انشاء اللہ ایک مسلمان کے لئے ایک علمی دستاویز کا درجہ رکھتی ہے جس سے قبر اور عذاب قبر کی نفی کرنے والوں کی بری جہارت کا پتہ چلتا ہے۔

23- **اسلام اور خاندانی منصوبہ بندی** : اس کتابچہ میں ”مسلمانوں کی آبادی کو بڑھنے نہ دیا جائے“ کے متعلق سازش کو واضح کیا گیا ہے جب کہ اس سازش کے منصوبہ ساز یہود ہیں، حکومت کی طرف سے کتاب و سنت اور بعض صحابہ کے فتویٰ کی جو غلط تاویلات پیش کی گئی ہیں، کا علمی تجزیہ کیا گیا ہے، غرضیکہ اس سلسلہ میں اسلامی، سیاسی، معاشی تفصیلات بھی پیش کی گئی ہیں تاکہ حقیقت حال کی وضاحت ہو سکے کہ خاندانی منصوبہ بندی اسلام کے خلاف ایک کھلی بغاوت ہے۔

24- **الجهاد** : اس مختصر کتابچہ میں جہاد فی سبیل اللہ کے متعلق فضائل و برکات جمع کر دیئے گئے ہیں جسے ایک مسلمان کو جانا از حد ضروری ہے۔

25- **کیا مردے سنتے ہیں؟** : اس میں سماع موتی کے مسئلہ کو کتاب و

سنت کی روشنی میں اجاگر کیا گیا ہے تاکہ عقیدہ اہلسنت کی وضاحت ہو سکے۔

26- **تہتر فرقوں والی حدیث کا حقیقی مفہوم** : اس سلسلہ میں روزنامہ ”نوائے وقت“ کی اشاعت جون 1988ء میں مذکورہ حدیث اور بات در بات کے ضمن میں ”میری امت کا اختلاف رحمت ہے“ والی جھوٹی حدیث پیش کر کے صاحب مقالہ نے یہ ناکام کوشش کی ہے کہ اس طرح تو نبی رحمت صلی اللہ علیہ وسلم کی نجی زندگی متصوم نظر آتی ہے، اس سلسلہ میں ایسی مزید جھوٹی احادیث جو صاحب مقالہ نے پیش کی ہیں، کا علمی و تحقیقی طور پر پوسٹ مارٹم کیا گیا ہے جو بہترین دستاویز کی حیثیت رکھتا ہے۔

27- **مجموعہ مسائل** : اس کتابچہ میں زندگی سے متعلق مختلف روزمرہ سوالات کے جوابات درج کئے گئے ہیں۔

28- **پراسپیکٹس (معلوماتی کتابچہ)** : یہ ادارہ اشاعت اسلام کا تعارفی کتابچہ ہے، اس میں ادارہ کے قیام و تعارف، علوم حدیث خط و کتابت کی تفصیل، ادارہ کی مرتب کردہ کتب اور اس کے مستقبل کے منصوبہ کی تفصیلات اور ادارہ کے تبلیغی نیکات درج ہیں۔

29- **واعتصموا بحبل اللہ و جمعیا** : اس کتابچہ میں کتاب اللہ سے دین اسلام کو مضبوطی سے تھامنے، 1951ء میں پاکستان کے چار مسالک اہلحدیث، دیوبندی، بریلوی اور شیعہ کے جلیل القدر علماء کے وہ بائیس دستاویزی دفعات شامل ہیں جو پاکستان میں اسلامی قوانین کے نفاذ کے لئے انہوں نے ترتیب دیئے تھے، آخر میں ان آیتیں (۳۱) علماء کرام کے اسماء گرامی درج کر دیئے گئے ہیں جنہوں نے اسلامی مملکت کے بنیادی اصول بنائے تھے تاکہ سب مسلمان پاکستان میں اللہ تعالیٰ کے دین کو مل کر اتفاق سے سر بلند کر سکیں۔

30- **کیا رتن ہندی صحابی تھا؟** : ہفت روزہ ”زندگی“ لاہور نے 28 فروری 1994ء میں ایک مضمون ”عجرات میں انبیاء کرام دفن ہیں“ شائع کیا تھا جس میں صاحب مضمون نے بد عقیدگی کی انتہا کر کے وہم پرستی سے ایک ہندو کو صحابی کا درجہ دے کر اس کی تاریخ بیان کی، اس کتابچہ میں اسی رتن ہندی پر تحقیقی مقالہ لکھ کر ثابت کیا گیا ہے کہ وہ ایک ہندو تھا نہ کہ صحابی رسول صلی اللہ علیہ وسلم۔

31- **مجموعہ الاحادیث الموضوعہ (عربی)** : یہ عربی زبان میں تحریر کی گئی ہزاروں جھوٹی احادیث کا آسان طرز پر ایک مجموعہ ہے، جس میں مسلمانوں کو جھوٹی احادیث کے متعلق باخبر کیا گیا ہے، کیونکہ نبی اکرم صلی اللہ علیہ وسلم نے جھوٹی احادیث کو آپ کی طرف منسوب کرنے والوں کو جہنمی قرار دیا ہے، لہذا جھوٹی حدیثوں سے اجتناب کرنا ہر مسلمان کے لئے ضروری ہے۔

32- **مسائل طلاق** : اس کتابچہ میں طلاق سے متعلق ادارہ کی طرف سے آمدہ استفسارات کے جوابات میں جو فتوے جاری کئے گئے ہیں، ان کا مخلص پیش کیا ہے جو مسائل طلاق میں رہنمائی کرتے ہیں۔

33- **مقالات لاہور** : مدینہ منورہ سے آمد کے بعد لاہور میں قیام کے بعد مختلف ادوار میں ملکی سربراہوں اور حکمرانوں کو ملک میں اسلامی قوانین کے نفاذ سے متعلق جو خطوط ارسال کئے گئے ان کی تصاویر اور ان حکمرانوں سے آمدہ خطوط کی تصاویر کے علاوہ خلاف اسلام سرگرمیوں کے اسناد کے لئے مشورے دیئے گئے ہیں۔

34- **رجم کی شرعی سزا** : روزنامہ ”نوائے وقت“ 23 دسمبر 1987ء سے 27 جنوری 1988ء تک ”تیرا گنہ کہ نخل بلند کا ہے گناہ“ کے عنوان سے دس اقساط میں رجم کی شرعی سزا کو باطل ٹھہرانے کی جلیویہ احمد غازی نے ناکام کوشش کی ہے، اس سلسلہ میں سنت

رسول صلی اللہ علیہ وسلم سے رجم کو شرعی سزا ثابت کیا گیا ہے، نوائے وقت کی اس جہارت نے اسلام پسند حلقوں میں اس اخبار کی وقعت کھو کر رکھ دی ہے کیونکہ اصل میں منکرین سنت اس میں چھائے ہوئے ہیں اور ان کی ترجمانی اخبار نے اپنا شعار بنا رکھا ہے۔

35- اسماء الحسنیٰ اور اسم اعظم : اس کتابچے میں اللہ تعالیٰ کے ننانوے مبارک ناموں کی تفصیل اور اسم اعظم سے متعلق ارشادات رسول مقبول صلی اللہ علیہ وسلم پیش کئے گئے ہیں، تاکہ مسلمان بن بھائی ان کے ذکر سے دینی و دنیاوی برکات حاصل کر سکیں۔

36- احادیث متواترہ : اجماع امت ہے کہ حدیث متواترہ کا منکر بلا شک کافر ہے، یہ کتاب اس موضوع پر عربی کتاب ”نظم المتناثر من الحدیث المتواترہ“ جس میں 316 متواتر احادیث کا ترجمہ و تلخیص کی گئی ہے۔

37- عورت کی قیادت : اس کتابچے میں عورت کی حکمرانی سے متعلق اسلام کی ترجمانی نہایت واضح دلائل سے کردی گئی ہے۔

38- شرف مسلم : یہ کتاب شرف المسلم (عربی) کی کتاب کا اردو ترجمہ ہے۔ اس کتاب میں سنن فطرۃ مثلاً، داڑھی، مونچھوں، بظلوں اور زیربغ ہالوں نیز سرداڑھی مونچھوں کے ہالوں کو سنوارنے، سفید ہالوں کو رنگنے اور ان کے متعلق مفید طبی معلومات جن کا جاننا ہر مسلمان کے لئے ضروری ہے جب کہ احادیث رسول صلی اللہ علیہ وسلم کی روشنی میں ٹھوس دلائل کا مجموعہ ہے۔

39- گستاخ رسول کی شرعی سزا : اس کتاب میں گستاخ رسول صلی اللہ علیہ وسلم کے بدترین مجرم کو خواہ وہ نام نہاد مسلم ہو یا غیر مسلم، یہودی، عیسائی، پارسی، اور ذمی وغیرہ کو قتل کی سزا سے متعلق کتاب و سنت سے دلائل پیش کئے گئے ہیں، جس سے روشن خیال نام نہاد مسلمانوں کی آنکھیں کھل جائیں گی کہ نبی اکرم صلی اللہ علیہ وسلم کے دربار سے گستاخ رسول یہودی کو قتل کرنے کا فیصلہ خود آپ نے فرمایا، اور کعب بن اشرف یہودی جو رسول اللہ صلی اللہ علیہ وسلم کی شان میں گستاخیاں کرتا تھا، آپ کے حکم سے اسے کیسے صحابہ کرام نے گوریل وار کر کے قتل کیا اور ایسے ہی دیگر واقعات عمد رسالت کے عبرت و نصیحت کے لئے اس کتاب میں درج ہیں، جن کا ایک شیدائی رسول مسلمان کو علم ہونا ضروری ہے۔

40- علامات قیامت : اس کتابچے میں علامات قیامت صغریٰ اور علامت قیامت کبریٰ سے متعلق کتاب و سنت سے ٹھوس دلائل جمع کئے گئے ہیں تاکہ اس کی ہولناکیوں سے بچ کر اچھے اعمال کرنے کی رغبت پیدا ہو۔

ذکورہ بالا کتب میں کتاب اللہ و سنت رسول اللہ صلی اللہ علیہ وسلم سے ٹھوس دلائل اہل ایمان کے لئے جمع کر دیئے گئے ہیں، تاکہ شرعی مسائل کو صحیح طور پر سمجھ کر علم و آگہی حاصل ہو، جب کہ فرقہ پرستی کے جنون سے گلو خلاصی بھی ہوگی نیز اللہ تعالیٰ اور اس کے رسول اللہ صلی اللہ علیہ وسلم کے احکامات و ارشادات سے محبت و شینگی پیدا ہو کر داریں کی بھلائیاں حاصل ہوں گی، انشاء اللہ تعالیٰ۔

(وما توفیقی الا باللہ)

ادارہ اشاعت اسلام، 408 گلشن بلاک علامہ اقبال ٹاؤن لاہور، فون : 7833300

(مدیر ادارہ)

www.KitaboSunnat.com

☆ ادارہ اشاعت اسلام کے دعوتی نکات ☆

- ☆ کتاب و سنت کی نشر و اشاعت سلف صالحین کے طرز عمل پر کرنا۔
- ☆ مسلمانوں کو شرک و بدعت اور جھوٹی حدیثوں کی برائیوں سے آگاہ کرنا۔
- ☆ بنیادی عربی کتب کے اردو انگریزی تراجم کر کے پھیلانا۔
- ☆ حدیث رسول مقبول صلی اللہ علیہ وسلم اور اس کے متعلقہ علوم کی خصوصاً اشاعت کرنا تا کہ اردو انگریزی جاننے والے حدیث کے مقام اور اس کے علوم سے آگاہ رہیں۔
- ☆ پاکستان میں اسلامی قوانین کے اجراء و نفاذ کی جدوجہد کرنا۔

☆ ادارہ اشاعت اسلام ☆

408- گلشن بلاک علامہ اقبال ٹاؤن لاہور-54570

☆ فون: 7833300 ☆

☆ EDARA ESHAIT ISLAM ☆

408 G.B. ALLAMA IQBAL TOWN

LAHORE-54570 PAKISTAN ☆ PH: 7833300